

2015-2016 లో కర్కాటకరాశి ఫలితములు

ఆదాయం - 5 వ్యయం - 5 రాజ - 5 అవ - 2

పునర్వసు 4వ పాదము, పుష్యమి 1, 2, 3, 4 పాదములు, అశ్లేష 1, 2, 3, 4 పాదముల యందు పుట్టినవారు “హీ, హూ, హే, హో, దా, డీ, డూ, డే, డో” అను అక్షరములు తమ పేరునకు మొదట గలవారు కర్కాటకరాశికి చెందినవారు.

2015-2016 సంవత్సర ఫలితములు

కర్కాటకరాశి - కర్కాటకరాశి వారికి ఈ సంవత్సరం చాలా బాగుంది. విద్యా, ఆర్థిక సంబంధిత విషయాలలో పురోగతి బాగుంటుంది. మీ జీవితాశయం సాధించుకోవడానికి విశేషంగా కృషి చేస్తారు. స్నేహితులు, సన్నిహితులు ప్రతి విషయంలో అండదండగా ఉంటారు. రాజకీయ జీవితంలో ఒడిదుడుకులు ఉన్నప్పటికీ మొత్తం మీద సజావుగానే సాగుతుంది. మంచి వాళ్ళను ఆదర్శంగా తీసుకుని మీ జీవన గమనంలో కొన్ని మార్పులు చేస్తారు. సంతాన పురోగతి బాగుంటుంది. వారు మెరిట్ మార్కులు సాధిస్తారు. వివాహాది శుభకార్యాల ముడిపడతాయి. కొన్ని మంచి కార్యాలకు సంబంధించి ఋణాలు చేయవలసిన పరిస్థితి ఏర్పడుతుంది. వృత్తి ఉద్యోగాల పరంగా అభివృద్ధి బాగుంటుంది. ఉద్యోగంలో నూతన బాధ్యతలు సక్రమంగా నిర్వహించి, పై అధికారుల మెప్పు పొందుతారు. యూనియన్ కార్యక్రమాలలో చురుకుగా పాల్గొంటారు. వివాద రహిత వ్యక్తిగా మీకు పేరు వస్తుంది. ఇతరుల విమర్శలు పట్టించుకోరు. ప్రతిస్పందించరు. ఆర్థిక పరిస్థితి అభివృద్ధి చేసుకోవడానికి విశేషంగా కృషి చేస్తారు. సన్నిహితుల పేరు మీద వ్యాపారం ప్రారంభిస్తారు. వ్యాపారం సక్రమంగా సాగడానికి అవసరమైన బలం, బలగం, రాజకీయ పలుకుబడి ఉపయోగపడతాయి. విలువైన స్థిరాస్తులలో కొంత భాగాన్ని అమ్ముడామని ప్రయత్నించినా కొన్ని కారణాల వలన కొంత కాలం వాయిదా వేస్తారు. న్యాయస్థానాలలో తీర్పులు మీకు అనుకూలంగా వస్తాయి. అందువలన ఎంతో ఊరట కలుగుతుంది. కుటుంబంలో మరొకరి సంపాదన పెరుగుతుంది. కుటుంబానికి సంతానం ఆర్థికంగా అండదండగా ఉంటుంది. మీ ఆధ్వర్యంలో నడుస్తున్న విద్యా సంస్థలు, సేవా సంస్థలు, అనాధాశ్రమాలు సానుకూలంగా ఉంటాయి. మంచి పేరు వస్తుంది. అనూయాగ్రస్తులైన కొంతమంది వల్ల కృత్రిమంగా ఇబ్బందులేర్పడతాయి. పన్నులు వసూలు చేసే అధికారుల వల్ల ఎటువంటి ఇబ్బందులు లేకుండా జాగ్రత్త పడతారు. ఐకమత్యంతో సమిష్టిగా కృషి చేస్తే ఏకార్యాన్ని అయినా సఫలీకృతం చేయవచ్చునని భావిస్తారు. అందరినీ కలుపుకుని ఒక ముఖ్యమైన కార్యంలో లాభం పొందుతారు. సమిష్టిగా లాభాలు పంచుకుంటారు. వృత్తి ఉద్యోగ వ్యాపారాలు అధిక

శ్రమ, వత్తిడి కలిగి ఉంటారు. ఇతరులు అడిగే ప్రశ్నలకు ఓర్పుగా సమాధానాలు చెబుతారు. మీ ప్రమేయం లేకుండానే మిమ్మల్ని అందరూ స్వంత వ్యక్తిగా భావిస్తారు. విదేశాలలోని మీ వారికి గ్రీన్ కార్డ్ లభించిందన్న శుభవార్త అందుకుంటారు. క్రయ విక్రయాలలో మెలకువలు పాటించండి. కళ్ళ అలసటకు లోనుకాకుండా శ్రద్ధ వహించండి. నూతన కార్యక్రమాలు తిరిగి ప్రారంభించడానికి కావలసిన వనరులు సమకూర్చుకుంటారు. వృత్తి, ఉద్యోగాల పరంగా అధికంగా శ్రమించి సానుకూల ఫలితాలు సాధిస్తారు. వ్యాపారాలు, మీ ప్రణాళికలు అవసరాలు సామాజిక అంశాలు అనుకూల దిశలోనే ఉంటాయి. పెరుగుతున్న ధరలు, అవసరాలు, సామాజిక అంశాలు ఆలోచింప చేస్తాయి. కఠినమైన బాధ్యతలు కూడా విజయవంతంగా నిర్వహిస్తారు. ప్రజా సంబంధాలు అధికంగా కలిగి ఉంటారు. సామాజిక చర్చలలో నూతన వ్యక్తులతో పరిచయాలు ఏర్పడతాయి. సహోదర, సహోదరీ వర్గం నుండి శుభవార్తలు అందుకుంటారు. ఇతర భాషలలో కూడా ప్రావీణ్యం సాధించగలిగితే మరిన్ని మంచి ఫలితాలు అందుకోగలమని భావిస్తారు. వివాహాది శుభకార్యాలకు హాజరవుతారు. స్వయం అభివృద్ధి ప్రణాళికలు కామధేనువు వలే మేలు చేస్తాయి. వృత్తిపరంగా మీరు అనుసరించే రహస్య వ్యూహం విజయవంతం అవుతుంది. విదేశీ వస్తువులు అమితంగా ఆకర్షిస్తాయి. ఉపయుక్తంలేని కొన్ని అంశాలపై చర్చలు జరుపవలసిన అవసరం ఏర్పడుతుంది. కుటుంబ ఆరోగ్య సమస్యలు ఇబ్బంది పెడతాయి. భాగస్వాముల పాత్ర నామ మాత్రమవుతుంది. మీరే కీలక పాత్ర పోషిస్తారు. కుటుంబంలో ఆరోగ్య సమస్యలు ఇబ్బంది పెడతాయి. జీవిత భాగస్వామితో చర్చలు జరిపేటప్పుడు సంయమనం పాటించడం ఎంతైనా మంచిది. మీరు ఏది సాధించాలన్నా కుటుంబంలో ఐకమత్యం అవసరమని గ్రహించండి. అధునాతన సాంకేతిక పరికరాలను ఉపయోగించుకుని లబ్ధి పొందుతారు. విలువైన కాలాన్ని మీకు అనుకూలంగా మలచుకుంటారు. నిరుద్యోగులైన విద్యావంతులు మంచి ఉద్యోగం సాధిస్తారు.

ప్రధానంగా స్నేహబంధాలు వృద్ధి చేసుకోవడానికి ప్రాముఖ్యం ఇస్తారు. అదే విధంగా సమాజంలోని ఉపయుక్తమైన వారితో మిత్రత్వాన్ని ఏర్పరచుకుంటారు. క్రమశిక్షణాయుతమైన మీ పద్ధతుల వలన లాభపడతారు. చాలా మందికి మీరు ఆదర్శంగా నిలుస్తారు. సంతాన పురోభివృద్ధి బాగుంటుంది. కొద్దిపాటి పెట్టుబడితో వ్యాపారంలో ఎక్కువ లాభాలు సాధిస్తారు. పొదుపు పథకాలను ప్రారంభిస్తారు. ధనాన్ని ఆచితూచి ఖర్చుపెడతారు. నూతన వ్యక్తులు పరిచయమై మాట సహాయం చేస్తారు. భాగస్వామ్య వ్యాపారంలో తొందరపాటు నిర్ణయాలు చోటు చేసుకోకుండా జాగ్రత్త వహించండి. ఎంతటి వారినైనా మాటల చాతుర్యంతో ఆకట్టుకుని పనులు పూర్తి చేయగలుగుతారు. లేట్ నెట్ పార్టీలలో అపశృతులు చోటు చేసుకుంటాయి. మీ వంతు జాగ్రత్తలు మీరు తీసుకోండి. కాలక్షేపం కోసం క్లబ్బుకు వెళ్ళడం మంచిది కాదు. పరువు పోయే అవకాశం ఉంది. అభివృద్ధి దిశలోనే ఆలోచనలు సాగుతాయి. అత్యాభిమానానికి ప్రాముఖ్యం ఇస్తారు. అనుకోని అతిథులను కలుస్తారు. స్థిరాస్తికి సంబంధించిన వివాదాలలో స్పష్టత ఏర్పడుతుంది. అతీంద్రియ శక్తులు, మానవాతీత శక్తుల గురించి ఆసక్తికరమైన చర్చ జరుగుతుంది. మిత్రుల అభిప్రాయంతో మీరు విభేదిస్తారు. దైవం పట్ల నిజమైన నమ్మకం కలిగిన వారిని

స్త్రీలు, వృద్ధులు, వికలాంగులు, పిల్లల పట్ల కఠినంగా ప్రవర్తించువాడు మానవ రూపంలో ఉన్న దానవుడు.

ఇటువంటి వాటికి భయపడనవసరం లేదని వాదిస్తారు. వివాదాలు, తగవులు చిలికి చిలికి గాలివాన కాకుండా జాగ్రత్త వహించండి. మొండి ధైర్యంతో మీ పని మీరు చేసుకుపోతారు. అయినవారు వద్దని వారించినా భవిష్యత్తు దృష్టిలో ఉంచుకుని సాహసోపేతమైన నిర్ణయం తీసుకుంటారు. శాస్త్ర సాంకేతిక విషయాలపై ఆసక్తి చూపుతారు. సంఘంలో మీకంటూ ప్రత్యేక స్థానాన్ని పొందడానికి అవిశ్రాంతంగా శ్రమిస్తారు. నిత్యావసర వస్తువుల ధరలు విసుగు పుట్టిస్తాయి. స్త్రీల సహాయసహకారాలు లభిస్తాయి. శత్రువర్గం హెచ్చరికలు ఏమాత్రం లెక్కచేయరు. ఆర్థిక సంబంధమైన అదనపు ఆదాయ మార్గాలు కలిసి వస్తాయి. రాజకీయ, సాహిత్య, కళా, సాంస్కృతిక రంగాల వారికి కాలం అనుకూలంగా ఉంది. దీర్ఘకాలిక సమస్యలు ఒక కొలిక్కి వస్తాయి. మీరు చేసిన పోరాటం వల్ల కొంతమంది వృద్ధులకు, వృద్ధాప్య పెన్షన్ వస్తుంది. కుటుంబ వ్యవహారాలకు అధికంగా ప్రాముఖ్యతనిస్తారు. రోటీన్ గా సాగుతున్న జీవితంలో కొత్తదనాన్ని కోరుకుంటారు. మీడియాతో పరిచయాలు బాగా సన్నిహితం అవుతాయి. సన్నిహితులు, స్నేహితులు, సేవకాబృందం బాగోగులు పరిశీలించి వారికి మీ వంతు సహాయ సహకారాలు అందిస్తారు. మీ వైఖిరిలో మంచి మార్పులను గ్రహస్థితి సూచిస్తోంది. మనస్సును ప్రశాంతంగా ఉంచుకోవడానికి, ఊరట చెందడానికి వినోద కార్యక్రమాల వైపు దృష్టి సారిస్తారు చెల్లించవలసిన చెల్లింపులను సకాలంలో చెల్లిస్తారు. మొండి బాకీలు రాబట్టుకోవడానికి కొత్త మార్గాలు అవలంబిస్తారు. మద్యం సేవించి డ్రైవింగ్ చేయవద్దు. బంధువులతో శుభకార్య విషయమై చర్చ సాగిస్తారు. పునర్నివాహ ప్రయత్నాలు సఫలం అవుతాయి. మీ పరిచయస్థులలో ఉన్నత స్థానం సాధించిన వారిని చూసి ఆశ్చర్యపోతారు. మీకు అటువంటి మంచి రోజు వస్తుందని మిమ్మల్ని మీరే ఓదార్చుకుంటారు. నీతి, నిజాయితీ, శక్తి సామర్థ్యాలు, క్రమశిక్షణ, దైవభక్తి అన్నీ వ్యర్థమేనని కులమతాలు, కుళ్ళు రాజకీయాలు అన్నింటినీ శాసిస్తున్నాయన్న భావన వాస్తవ పరిస్థితులు - నిర్వేదానికి, నిరాశకు దారి తీస్తాయి. శ్రమించిన వాడికీ, దొంగకు - ఒకే విధమైన స్థానము, సన్మానము లభించడం మీరు సహించరు. ప్రయోజనాలు, కీర్తి పరిత్యాగం చేస్తారు. అసమర్థులతో కలిసి అందలం ఎక్కడం కన్నా నడిచి వెళ్ళడమే మేలని భావిస్తారు. కొన్ని సిద్ధాంతాలకు తిలోదకాలు ఇవ్వడం మీ వల్ల కాదని గ్రహిస్తారు. అనుకూలమైన కుజ గ్రహ ప్రభావం వల్ల కాంట్రాక్టులు, భూమి సంబంధిత విషయ వ్యవహారాలు లాభిస్తాయి. సంతాన పురోగతి సంతోషం కలిగిస్తుంది. కుటుంబ ప్రతిష్ఠ పెరుగుతుంది. క్రీడారంగంలో మంచి ఖ్యాతి లభిస్తుంది. ఆర్థికంగా అదనపు భారం, ఆకస్మిక భారం తప్పక పోవచ్చు. ఋణాలు చేస్తారు. అయితే ఆ ఋణాలు సద్వినియోగం అవుతాయి. ఆత్మీయ వర్గంతో ఘర్షణలు పడకూడదని ఓర్పు వహిస్తారు. అయినా మీ సహనానికి తూట్లు పడతాయి. ఘర్షణలు అనివార్యం అవుతాయి. ప్రేమ, వివాహాది విషయాల్లో సంయమనం పాటించండి. మేలు జరుగుతుంది. ముందుగా ఏ విషయంలోనూ మీ అభిప్రాయాలు తెలియజేయవద్దు. ఎదుటి వాళ్ళ వ్యూహం గ్రహించి ఎత్తులకు పై ఎత్తులు చేస్తారు. మీ ప్రతిష్ఠ కాపాడుకుంటారు. రాజకీయంగా మీ వల్ల నష్ట పోయిన వ్యక్తులు మీకు అనవసర సమస్యలు సృష్టిస్తారు. లాభం పొందిన వాళ్ళు అండగా నిలబడతారు. వినోదం చూస్తారు. మీకు మీరుగా గ్రహించుకొని నిలబడతారు. వ్యాపారంలో లాభాలు సంతృప్తి కరంగానే ఉంటాయి. భాగస్వాముల అసమర్థత వల్ల అధికారులతో ఇబ్బందులు

వస్తాయి. ఉద్యోగంలో స్థాన చలనము తప్పకపోవచ్చు. అయినప్పటికీ మీ ఉనికిని కాపాడుకో గలుగుతారు. కుటుంబంలో, బంధువుల్లో ఏకాభిప్రాయం సాధించి కొన్ని సమస్యలు పరిష్కరిస్తారు. శుభకార్యాలు చేస్తారు. క్రమశిక్షణ లేని అత్యంత సన్నిహితుల వల్ల ఇబ్బందులు వస్తాయి. ఇసుకలో నుండి తైలం తీయవచ్చు. ఇష్టం లేని వ్యక్తుల మనసు నుండి ప్రేమాభిమానాలు సాధించడం వల్ల కాని పని అని గ్రహిస్తారు. కఠిన నిర్ణయాలు తీసుకోవలసి వస్తుంది. రక్త సంబంధీకులతో వైరుధ్యం పెరిగి తెగదెంపులు జేసుకునే పరిస్థితి సంభవం. మనోనిగ్రహంతో, కఠినమైన క్రమశిక్షణతో ఆరోగ్యాన్ని గాడిలో పెట్టగలుగుతారు. ఇతరులకు ఉన్న పట్టుదల నాకు లేదా? అనే వ్యధ కలుగుతుంది. మీ పనితీరు మీద మీకే సందేహం కలుగుతుంది. ఈ నేపథ్యంలో మీరు సాధించిన విజయాలు మర్చిపోతారు. మీ 'స్టార్లింగ్ పాయింట్' మర్చిపోతారు. మీరు ఎంతో సాధించారని పొరుగువారు మీకు చెబితేనే కానీ తెలియదు. దూరప్రాంతంలోని మీ శ్రేయోభిలాషుల నుండి శుభ సమాచారం తెలియవస్తుంది. దెబ్బతిన్న సంబంధబాంధవ్యాలను మెరుగుపరచుకునే ప్రయత్నాలు చేస్తారు. మెడిటేషన్, వ్యాయామానికి ప్రాధాన్యం ఇస్తారు. కుటుంబ సమస్యలు తీరి ఊరట చెందుతారు. వ్యాపారపరంగా స్వల్పమైన మార్పులు చేయగలిగితే అధిక లాభాలు సాధించవచ్చని శ్రేయోభిలాషులు మీకు సలహా ఇస్తారు. ఆ సలహాలు తు.చ. తప్పకుండా పాటిస్తారు. సానుకూల ఫలితాలు సాధిస్తారు. మీకు ఇష్టంలేని వ్యక్తులతో చర్చలు జరుపవలసి వస్తుంది. మానసిక సంఘర్షణకు లోనవుతారు. చర్చల వలన ఎటువంటి ఉపయోగం ఉండదు. 'మీరు శత్రువులకు సైతం అపకారం చేయరు'. అనే పేరు వస్తుంది. మీ శత్రువర్గాన్ని దూర్ధార్థులుగా సమాజానికి చూపించడంలో మీరు విజయం సాధిస్తారు. మీ పేరు, ప్రసక్తి ఎక్కడా వినపడకుండా ఈ పని చేయగలుగుతారు. ఎంతో కొంత పోరాడి, శ్రమించి సాధించామన్న తృప్తి కలుగుతుంది. కీర్తి పరులైన వారిని జ్ఞప్తికి తెచ్చుకుంటారు. వారు జీవించి ఉండగా మీకు చేసిన సహాయాన్ని గుర్తు చేసుకుంటారు. వారి జ్ఞాపకార్థం కొన్ని మంచి పనులు చేస్తారు. తనఖా వస్తువులు విడిపిస్తారు. కోపతాపాలకు దూరంగా ఉంటారు. అంది వచ్చిన మంచి అవకాశాలు వదులుకోరు. స్వగృహం లేని వారికి స్వగృహ నిర్మాణం అనే కల నెరవేరుతుంది. సౌందర్య సాధక చిట్కాల పట్ల ఆకర్షితులవుతారు. కొన్ని సందర్భాలలో ధనాన్ని దుబారా చేస్తున్నామేమోనన్న భావన కలుగుతుంది. ఆరోగ్యం కొంత ఇబ్బంది కలిగిస్తుంది. మీ భాగస్వాముల నిర్ణయాల వలన ఎంతో ప్రయోజనం పొందవలసిన వ్యవహారంలో కొద్దిపాటి ప్రయోజనాలు మాత్రమే మీకు దక్కుతాయి. లైసెన్సులు, లీజులు పొడిగించబడతాయి. సన్నిహిత వర్గానికి మిమ్మల్ని సమ్మన వారికి యదార్థాలు చెప్పినా వారు సమ్మనటువంటి పరిస్థితి ఏర్పడుతుంది. మీ పదవిని అడ్డుపెట్టుకుని కొంత మంది వ్యక్తులు ధనం సంపాదించే ప్రయత్నాలు చేస్తారు. వాటిని గమనించి అటువంటి వారిని దూరంగా ఉంచండి. విదేశీయాన యత్నాలు ఫలిస్తాయి. వ్యాపారంలో నూతన శకం ప్రారంభమవుతుంది. నూతన విషయాలను ఉత్తరోత్తర క్రమంగా నడిచే ఏ ప్రత్యామ్నాయాలను, వ్యక్తులను ఎంచుకోవాలని నిర్ణయించుకుంటారు. టెండర్లు అనుకూలిస్తాయి. కార్యాలయంలో సహోద్యోగులతో, అధికారులతో చాలా నేర్పుగా వ్యవహరిస్తారు. మీ ప్రయోజనాలు కాపాడుకుంటారు. తొందరపడకుండా సంయమనం పాటిస్తూ ప్రతి విషయంలోనూ సమయం కోసం ఎదురు చూస్తారు. విజయవంతమైన ఫలితాలు సాధిస్తారు.

చుక్కాని పడవను నడిపినట్లు, స్థిర చిత్తము విజయం వైపు నడుపుతుంది.

ప్రింటింగ్ స్టేషనరీ వ్యాపారులకు అనుకూలం. ప్రయాసతో కానీ పనులు సానుకూల పడవు. భూమికి సంబంధించిన క్రయవిక్రయాలలో మధ్యవర్తి పరిష్కారాలకు తావు ఇవ్వకండి. పనులు సక్రమంగా నిర్వహించడానికి మీరు చేపట్టే చర్యలు కొంత ఆలస్యం మీద సత్ఫలితాలు ఇస్తాయి. సంతానం మీ కనుసన్నల్లో మెలగడం మీకు ఆనందాన్ని కలిగిస్తుంది. పని వత్తిడి, అధిక ప్రయాస వల్ల నిద్రాహారాలు సమయానుకూలంగా ఉండవు. విలువైన పత్రాలు, సువర్ణాభరణాల పట్ల జాగ్రత్తలు చాలా అవసరం. మంది మార్బలం పక్కనే ఉన్న మీరు ఒంటరిగానే పోరాటం చేయవలసి వస్తుంది. ఎక్కడా పక్షపాతానికి తావు ఇవ్వని మీరు, కొంతమంది విషయంలో మాత్రం మీరు సమన్వయంతో వ్యవహరించక పోవడం మిమ్మల్ని ఆలోచింపజేస్తుంది. అరమరికలు లేకుండా స్నేహితులతో మీ మనోభావాలు పంచుకుంటారు. ఆధ్యాత్మిక ప్రసంగాలు మీ మనస్సును ఆకట్టుకుంటాయి. ఆర్థికపరమైన వ్యవహారాలను విస్తరింపజేసు కోవడానికి కీలక ఒప్పందాలు చేసుకుంటారు. నిత్యం అష్టమూలికా గుగ్గిలంతో గృహంలోనూ, వ్యాపార కేంద్రంలోనూ ధూపం వేయడం చెప్పదగిన సూచన. వైద్య విధానాలలో, నూతన పద్ధతులు అవలంబిస్తారు. కత్తి యుద్ధం కన్నా వాగ్వివాదాల వల్లే నష్టాలు ఎక్కువ కలుగుతాయని అనుభవ పూర్వకంగా తెలుసుకుంటారు. అర్థం లేని వివాదాలు కాలహరణానికి కారణమవుతాయి. చిన్నచిన్న వ్యవహారాలకు కూడా పరపతి ఉపయోగించవలసి వస్తుంది. కొన్ని సందర్భాలలో ముఖ్యమైన కార్యక్రమాలను ఎటువంటి కారణం లేకుండా వాయిదా వేస్తారు. మీకు న్యాయబద్ధంగా రావలసిన ధనానికి ముఖ్యంగా ప్రతి చిన్న విషయం గురించి గంటలు, గంటలు ఆలోచిస్తారు. ఇది మంచి లక్షణం కాదు. కుటుంబ పురోగతికి చేసే ప్రయత్నాలు కలిసి వస్తాయి. ప్రతి చిన్న విషయాన్ని భూతద్దంలో చూస్తారు. కీడెంచి మేలెంచమన్న విధంగా ఆలోచిస్తారు. కాలభైరవాష్టకాన్ని నిత్యం పఠించడం చెప్పదగిన సూచన. ఒకరిచ్చిన వాగ్దానాన్ని నిలుపుకోవడానికి అవిశ్రాంతంగా శ్రమిస్తారు. సంవత్సర ద్వితీయార్థంలో ఆర్థికపరమైన అంశాలు సంతృప్తికరంగా ఉంటాయి. వ్యాపార విషయాలు సున్నితమైన అంశంతో ముడిపడి ఉంటాయి. దూర ప్రయాణాలు, రహస్య ప్రయాణాలు లాభిస్తాయి. ప్రజా జీవితంలో విశేష ప్రభావం చూపే అంశాలను, రాజకీయాలను మీకు అనుకూలంగా మార్చుకొనగలరు. రాని బాకీలు వివాదాస్పదం అవుతాయి. మధ్యవర్తి పరిష్కారం వల్ల లాభము, నష్టము లేకుండా బయటపడ గలుగుతారు. దైవానుగ్రహం వల్ల ఒకచోట నష్టపోయినా మరో చోట లాభ పడతారు. జీవిత భాగస్వామి ఆరోగ్యం గురించి, పెద్దల ఆరోగ్యం గురించి శ్రద్ధ వహించవలసి ఉంటుంది. విజయవంతం అయ్యే ప్రతి పనికి ఆటంకాలు వస్తాయి. సైక్యూలేషన్, షేర్లు మొదలయినవి మధ్యస్థంగా లాభిస్తాయి. నిల్వ ఉంచిన ఆహారధాన్యాల వల్ల లాభపడతారు. కీలక సమయాలలో అనారోగ్యం వలన ఇబ్బంది పడకుండా ముందు జాగ్రత్తలు వహించండి. సివిల్ కేసులలో తీర్పులు అనుకూలంగా వస్తాయి. చాలా సందర్భాలలో పొడుపు క్రమశిక్షణ మీకు అండగా నిలుస్తాయి. సంతృప్తి పడటం అలవాటు చేసుకోవాలి. మీ మనోధైర్యం మీకే గాక సమాజానికి, బంధువర్గానికి స్నేహితులకు ఉపయోగపడుతుంది. ఏదేని ఒక నెలలో నాలుగు శనివారాలు శనికి తైలాభిషేకం చేయించండి. మేలు జరుగుతుంది. ప్రేమ వివాహాల గురించి మీ అభిప్రాయాలు నడవడిక ఆక్షేపణకు విమర్శలకు దారి తీస్తాయి. దూరప్రాంతం నుంచి వచ్చే ఆర్థిక సాయం వల్ల మీ ఆధ్వర్యంలో నడుస్తున్న సంస్థలు పురోగమనంలో ఉంటాయి. సరదాస్థి లేకుండా నాగసింధూరం ధరించండి. ప్రతినీత్యం అష్టమూలికా గుగ్గిలంతో దీపారాధన చేయండి. ఈ

రాశి వారు ఈ సంవత్సరం శక్తి కంకణం ధరించుట మంచిది. విద్యార్థినీ విద్యార్థులు మేధో దక్షిణా మూర్తి రూపు ధరించుట ఉత్తమం. నవగ్రహదోష నివారణార్థం సర్వదోష నివారణా చూర్ణంతో సర్వర్క్షాచూర్ణం కలిపి స్నానమాచరించండి.

స్వచ్ఛమైన రుద్రాక్షలకు, మీ వ్యక్తిగతమైన జాతక సమస్యల గురించి తెలుసుకోవాలంటే సంప్రదించండి. : 8466932223/4/5, 9014126121

కర్మాటక రాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం మిశ్రమ ఫలితాలు గోచరిస్తున్నాయి. ఉత్సాహంలో ముందుకు వెళదామని ఎంత ప్రయత్నించినా వెనక్కిలాగి 'శల్యసారధ్యం' చేసేవారు అధికమవుతారు. కళాసాంస్కృతిక రంగాలలో గుర్తింపు లభిస్తుంది. బ్యూటీ పార్లర్లు నడిపే వారికి శ్రమకు తగిన ఫలితం లభిస్తుంది. కొందరి విషయంలో వివాహంపై స్వంత నిర్ణయాలు తీసుకుని చాలా మందికి దూరమవుతారు. ఏదీఏమైనా వివాహ విషయాన్ని మీ సొంత నిర్ణయాలు మీ జీవితానికి మేలు చేయవు. ఇతరుల మనస్సు, ఆంతర్యం తెలుసుకునే విషయంలో విఫలం చెందుతారు. చాలా విషయాలలో విఫలం చెందుతారు. చాలా విషయాలలో కఠినంగా వ్యవహరించవలసిన పరిస్థితి ఏర్పడుతుంది. జీవితంలో కొంతమంది వ్యక్తులు దూరమవుతారు. విలువైన ఆభరణాలు కొనుగోలు చేస్తారు. విరివిగా దాన ధర్మాలు చేస్తారు. దీర్ఘకాలికంగా అనుకుంటున్న పుణ్యక్షేత్రాలు సందర్శిస్తారు. వ్యాపారపరంగా వచ్చిన ఒక సడవకాశాన్ని సద్వినియోగం చేసుకుంటారు. వృత్తి, ఉద్యోగాల పరంగా కొంత ఓర్పు పొటించడం అవసరం. కార్యాలయంలో కానీ, వ్యాపారప్రదేశంలో గానీ, మీరు కోరుకున్న మార్పులు క్షణాలలో రావు. రాత్రికి రాత్రే అద్భుతాలు జరగవు. సహసం పాటించాలి. అవివాహితులకు వివాహ ప్రాప్తి, సంతానం లేని వారికి సంతాన ప్రాప్తి కలుగుతుంది. పునర్వివాహ ప్రయత్నాలు చేసే వారికి, గ్రీన్ కార్డ్ కోసం ప్రయత్నించే వారికి సానుకూల ఫలితాలు వస్తాయి. జ్యేష్ఠ కుమార్తె విషయంలో ప్రత్యేక శ్రద్ధ అవసరం. భార్యాభర్తలకు సంబంధించి (కొందరి విషయంలో) శాశ్వతంగా విడిపోవడం జరుగుతుంది. స్త్రీకి స్త్రీయే శత్రువు అన్న సామెత మీ విషయంలో నిజమవుతుంది. మోకాళ్ళ నొప్పులతో ఇబ్బంది పడతారు. కొన్ని డాక్యుమెంట్స్ బయటపడడం వల్ల మీకు ఆకస్మికంగా ఒక స్థిరాస్తి లభిస్తుంది. విద్యా సంబంధ విషయాలు, విదేశీయాన సంబంధ విషయాలు లాభిస్తాయి. కుటుంబంలో అందరితో కలిసి ఉన్న మీరు ఒంటరి వారన్న భావన కలుగుతుంది. స్వయం శక్తితో జీవించాలని భావిస్తారు. ప్రభుత్వ సంబంధ పోటీ పరీక్షల్లో విజయం సాధించి మంచి ఉద్యోగం పొందుతారు. ప్రతి పని రెండవ ప్రయత్నంలో సానుకూల పడుతుంది. జ్యూడిషియల్ ఆఫీసర్ పదవికి ఎంపికవుతారు. మీ పేరు మీద ఇతరులు చేసే వ్యాపారాలు మధ్యస్థంగా ఉంటాయి. అనువంశికంగా, నైతికంగా మీకు రావలసిన ఆస్తుల విషయంలో వివాదం ఏర్పడుతుంది. కీళ్ళ నొప్పులు, ఎలర్జి సమస్యలు ఇబ్బంది పెడతాయి. చాలా కాలంగా ఎదురు చూస్తున్న శుభకార్యం ముడిపడుతుంది. ప్రతి రోజూ ఆరావళి కుంకుమతో మహాలక్ష్మీదేవి పూజ చేయడం, అష్టమూలికా తైలంతో దీపారాధన చేయడం చెప్పదగిన సూచనలు.

మీ వ్యక్తిగత జాతకం గురించి తెలుసుకోవాలంటే సంప్రదించండి.

: 8466932223/4/5, 9014126121